

वाला 4. परिवर्तनशील 5. पुं. साठ संवत्सरों में से एक का नाम।

विकारबनन पुं. (तत्.+अं.) (रसायन.) 1. कार्बन से युक्त किसी तंत्र में से कार्बन तत्व को पृथक् करने की प्रक्रिया या प्रक्रम 2. किसी तत्व को कार्बनहीन करने का प्रक्रम।

विकाल पुं. (तत्.) 1. उपयुक्त समय बीत जाने के बाद का समय 2. दिनांत, संध्या 3. अतिकाल, बिलंब से।

विकाश पुं. (तत्.) 1. प्रकाश 2. विस्तार 3. प्रदर्शन 4. आकाश 5. खिलना 6. वक्र या सीधा मार्ग 7. प्रस्फुटन 8. आनंद 9. अभिलाषा।

विकाशी पुं. (तत्.) 1. खुलने या खिलने वाला 2. विकासशील 3. चमकने वाला 4. दिखाई पड़ने वाला या प्रकट होने वाला आयु. वह पदार्थ जो ओज को शरीर की अन्य धातुओं से अलग कर उसे सुखाने और शरीर के जोड़ों को कुछ ढीला करने के काम आता है।

विकास पुं. (तत्.) 1. खिलना (पुष्प/कली आदि का) 2. खुलना 3. फैलाव 4. भौतिक उन्नति 5. जीव. कालक्रम के अनुसार जीवों की उत्तरोत्तर पीढ़ियों में होने वाले वे परिवर्तन जिनसे बाद की जटिल संरचना का पता चलता है विलो. हास।

विकासन पुं. (तत्.) 1. विकसित होने का भाव या क्रिया 2. खिलना (फूलों का) 3. प्रस्फुटन।

विकासना स.क्रि. (तत्.) 1. पुष्प या कली का खिलने के लिए प्रवृत्तशील होना 2. व्यक्त होना 3. उन्नति करना 4. विकसित करना।

विकासमान वि. (तत्.) 1. जिसका विकास हो रहा है 2. जो विकास करने में लगा हुआ हो। विकासशील, विकासरत।

विकासवाद पुं. (तत्.) 1. (प्राणियों के) विकास का सिद्धांत 2. डार्विन द्वारा प्रतिपादित एक सिद्धांत जिसके अनुसार समस्त प्राणियों या जीवों की विविध जातियाँ/उपजातियाँ एक ही तत्व या जाति से क्रमशः विकसित होती हुई बनी हैं

पृथक् रूप से इनकी उत्पत्ति नहीं हुई, अर्थात् वर्तमान में दृश्यमान प्राणियों का भौतिक विकास उत्तरोत्तर पीढ़ियों में होने वाले क्रमशः परिवर्तनों के कारण ही है।

विकासवादी वि. (तत्.) 1. जो विकासवाद से संबंधित हो 2. विकासवाद के सिद्धांत को मानने वाला। विकासवाद का अनुयायी।

विकासशील वि. (तत्.) जो निरंतर विकास करने में प्रवृत्त हो 2. वर्तमान, विश्व में वे राष्ट्र जो तकनीकी, भौतिक शिक्षा, तथा औद्योगिक दृष्टियों से आधुनिकीकरण की दिशा में जापान अमेरिका आदि विकसित देशों का अनुकरण करते हुए विकास की ओर बढ़ रहे हो, जैसे भारत देश।

विकसित वि. (तत्.) 1. जो परिवर्तित किया गया हो 2. जो विकृत कर दिया गया हो 3. खराब किया हुआ।

विकासी वि. (तत्.) 1. खिलने वाला 2. उन्नति करने वाला 3. प्रगट होने वाला 4. विस्तार होने वाला, फैलने वाला।

विकिट पुं. (अं.) क्रिकेट क्रीडा में सीधे रखे या गाड़े गए तीन डंडे जिनके ऊपर दो गिल्लियाँ रखी जाती हैं, विकट के पीछे खड़ा विपक्ष का खिलाड़ी 'विकिट कीपर' कहलाता है, आती हुई गेंद को रोक न पाने से और गेंद के विकिट पर लग जाने से बल्ले बाज आउट हो जाता है।

विकिर पुं. (तत्.) 1. बिखरने वाली वस्तु 2. बिखेरना 3. पूजा के अवसर पर विघ्न विनाश के लिए चारों ओर बिखेरे जाने वाले चावल 4. बूँद-बूँद करके चूने वाला पानी 5. पक्षी 6. कुआँ।

विकिरण पुं. (तत्.) 1. किसी वस्तु को छितराने की क्रिया, छितराना 2. तितर बितर करना 3. किसी चीज को चारों ओर फैलाना 4. फाड़ना 5. अर्क वृक्ष 6. मारना 7. ज्ञान 8. किरणों का एकत्रीकरण 9. भौति. आयनकारी कणों का विद्युत् तरंगों या ध्वनि तरंगों के रूप में ऊर्जा का सभी दिशाओं में बिखरना या फैलाना 2. ऊर्जा का उत्सर्जन।